



स्थानिय राजपत्र

बेलडाँडी गाउँपालिका द्वारा प्रकाशित

खण्ड - ९ बेलडाँडी गाउँकार्यपालिकाबाट स्विकृत मिति: २०८२/०८/०३ (संख्या ४६)

प्रकाशित मिति: २०८२/०८/२९

प्रमाणिकरण मिति: २०८२/०८/२९

भाग ३

बेलडाँडी गाउँपालिकाको पुर्वानुमानमा आधारित विपद पुर्व तयारी तथा
अग्रिम प्रतिकार्य कार्यविधि २०८२



31/8

पूर्वानुमानमा आधारित विपद् पूर्वतयारी तथा अग्रिम प्रतिकार्य कार्यविधि, २०८२

प्रस्तावना: प्रकोपको निगरानीका आधारमा विपद् जोखिमको पूर्वानुमान वा पूर्वसूचना पाएपछि विपद्जन्य घटना घट्नु अगावै निश्चित समयावधिमा प्रभावकारी रूपमा विपद् पूर्वतयारी तथा अग्रिम प्रतिकार्य गरी सम्भावित प्रकोपबाट हुन सक्ने जनधनको क्षतिका साथै विपद् प्रभाव कम गर्न बेलडाडी गाउँपालिका विपद् जोखिम न्यूनीकरण तथा व्यवस्थापन ऐन, २०७९ को दफा २७ ले दिएको अधिकार प्रयोग गरी गाउँ कार्यपालिकाले यो कार्यविधि लागू गरेको छ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम "पूर्वानुमानमा आधारित विपद् पूर्वतयारी तथा अग्रिम प्रतिकार्य कार्यविधि, २०८२" रहेको छ।

(२) यो कार्यविधि कार्यपालिकाले स्वीकृत गरी राजपत्रमा प्रकाशन भएको मितिबाट लागू हुनेछ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा;

- (क) "अग्रिम प्रतिकार्य" वा "पूर्वकार्य" भन्नाले भर्षदो र आधिकारिक पूर्वानुमान सूचना प्राप्त भएपछि सोही सूचनाका आधारमा विपद्बाट जनधनको क्षति र दैनिक जनजीवनमा पर्न सक्ने प्रभाव कम गर्न सम्भावित घटना हुनु अगावै पूर्व निर्धारित विधि बमोजिम गरिने कार्य सम्झनुपर्छ।
- (ख) "अवसर समय" भन्नाले प्रकोपको पूर्वसूचना प्राप्त भएपछि घटना घट्नु अघि सम्मको समय अवधिलाई सम्झनुपर्छ।
- (ग) "आपत्कालीन कार्य सञ्चालन केन्द्र" भन्नाले गाउँपालिका आपत्कालीन कार्य सञ्चालन केन्द्र सम्झनुपर्छ। सो शब्दावलीले आपत्कालीन कार्य सञ्चालन केन्द्रको काम गर्ने गाउँपालिका सम्बन्धित विषयको शाखा समेतलाई जनाउँछ।
- (घ) "ऐन" भन्नाले गाउँपालिकाको विपद् जोखिम न्यूनीकरण तथा व्यवस्थापन ऐन, २०७९ सम्झनुपर्छ।
- (ङ) "जल तथा मौसम विज्ञान विभाग" भन्नाले नेपाल सरकारको जल तथा मौसम विज्ञान विभाग सम्झनुपर्छ। सो शब्दावलीले विभाग अन्तरगतका कार्यालयलाई समेत जनाउँछ।
- (च) "गाउँपालिका" भन्नाले बेलडाडी गाउँपालिका सम्झनुपर्छ।
- (छ) "निर्देशन" भन्नाले यो कार्यविधिको दफा ८ बमोजिमको लिखित, मौखिक वा सङ्केतका रूपमा दिइने निर्देशन वा सुझाव सम्झनुपर्छ।
- (ज) "पूर्वानुमान" वा "पूर्वानुमान सूचना" भन्नाले अतिवृष्टि, आँधीबेहरी, असिना, शीतलहर, तातो हावाको लहर, खडेरी, बाढी, भारीवर्षा, कटान, पटान, आगलागी, रोगव्याध, खेतिबालीमा हुन सक्ने रोग किराको प्रकोप वा पशुपक्षीमा हुन सक्ने रोगव्याध लगायतका प्रकोपको पूर्वानुमान वा सो

प्रकोपले पार्न सक्ने सम्भावित असर सम्बन्धी अग्रिम जानकारीको सूचना, सो सम्बन्धी नक्सा वा सङ्केत समेतलाई सम्झनुपर्छ।

(झ) "बन्दोबस्ती" भन्नाले विपद् जोखिममा रहेका व्यक्ति, परिवार वा समुदायका साथै निजी तथा सार्वजनिक धनमाललाई सुरक्षित स्थानमा लैजान पहुँच मार्ग, ढुवानी वा यातायातका साधन, आश्रयस्थलमा खानेपानी, खाना, कपडा, शौचालय, स्वास्थ्य सेवा, सुरक्षा लगायतका आधारभूत सेवा सुविधाका साथै पूर्वसूचनाका आधारमा गरिने जोखिम न्यूनीकरण, तयारी र उद्धार तथा राहतका लागि आवश्यक जनशक्ति, उपकरण, सामग्री तत्काल परिचालन गर्न सकिने गरी तयारी अवस्थामा (standby) राखी व्यवस्थापन गर्ने कार्य सम्झनुपर्छ।

(ञ) "विपद् पूर्वतयारी तथा प्रतिकार्य योजना" भन्नाले गाउँपालिका विपद् पूर्वतयारी तथा प्रतिकार्य योजना सम्झनुपर्छ।

३. उद्देश्य: पूर्वानुमानमा आधारित विपद् पूर्वतयारी तथा अग्रिम प्रतिकार्यको मुख्य उद्देश्य प्रकोप पूर्वसूचना प्रणालीको उपयोग गरी उपलब्ध अवसर समयमा उपयुक्त पूर्वतयारी र अग्रिम प्रतिकार्य गरी सम्भावित प्रकोपबाट जनधनको रक्षा गर्नु र विपद् प्रभाव कम गर्नु हो।

परिच्छेद - २

प्रकोप तथा विपद् जोखिम विश्लेषण र पूर्वसूचना प्रणाली

४. प्रकोप तथा विपद् जोखिम विश्लेषण: (१) उपयुक्त विधि र प्रविधि प्रयोग गरी गाउँपालिका क्षेत्रमा स्थानीय तथा अन्यत्रबाट उब्जने प्रकोपको विपद् जोखिम लेखाजोखा र नक्शाङ्कन गरी वार्षिक रूपमा अद्यावधिक गर्नुपर्नेछ।

(२) प्रकोपको सम्मुखता तथा त्यसबाट हानी नोक्सानी हुन सक्ने जोखिमका सूचकको आधारमा समुदाय तथा घरधुरीलाई उच्च जोखिम, मध्यम जोखिम र सामान्य जोखिम समूहमा वर्गीकरण गरी वार्षिकरूपमा अद्यावधिक गर्नुपर्नेछ। महाकाली नदि सिंचाइ नहर र चौधर नदि लगायत अन्य स-साना खोल्साबाट आउने बाढीबाट विपद् जोखिममा रहेका समुदायको वर्गीकरण गर्ने सूचकहरू तथा विभिन्न वर्गको जोखिममा रहेको घरधुरीको विवरण सम्बन्धी फारामहरू अनुसूची १ मा दिइएको छ।

(३) अन्य प्रकोपको हकमा पनि उपयुक्त सूचकहरूको आधारमा समुदाय तथा घरधुरीलाई जोखिम समूहमा वर्गीकरण गर्नुपर्नेछ। साथै वार्षिक रूपमा अद्यावधिक गर्नुपर्नेछ। प्रकोपको प्रकृति अनुसार जोखिमको सूचक फरक हुन सक्नेछ।

(४) उपदफा (१), (२) र (३) बमोजिम प्राप्त जानकारीलाई गाउँपालिकामा पूर्वानुमानमा आधारित विपद् पूर्वतयारी तथा अग्रिम प्रतिकार्य गर्न उपयोग गरिनेछ।

५. प्रकोपको निगरानी: (१) गाउँपालिका क्षेत्रमा पूर्वानुमानमा आधारित विपद् पूर्वतयारी तथा अग्रिम प्रतिकार्यका लागि उपयोगी हुने जल तथा मौसमजन्य प्रकोपको निगरानी देहाय बमोजिम रहेको छ:-



३५५

- (क) महाकाली नदी सिंचाइ नहर क्षेत्रमा उत्पन्न भई गाउँपालिका क्षेत्रमा असर गर्न सक्ने जल तथा मौसमजन्य प्रकोपको निगरानी,
- (ख) चौधर नदी बाढीको निगरानी,
- (ग) गाउँपालिका क्षेत्र भित्र महाकाली नदी सिंचाइ नहर, चौधर नदि, झरना खोला र बन्द नदि लगायत अन्य स-साना खोलसामा बाढीको (कटान, डुवान समेत) निगरानी, र
- (घ) गाउँपालिका क्षेत्र भित्र अतिवृष्टि, आँधीबेहरी, असिना, शीतलहर, तातो हावाको लहर, खडेरी, आगलागी, रोगव्याध, खेतिबालीमा हुनसक्ने रोग किराको प्रकोप वा पशुपक्षीमा हुनसक्ने रोगव्याध लगायतका प्रकोपको निगरानी ।

(२) उपदफा (१) को खण्ड (क) र (ख) बमोजिमको निगरानी गरी प्रकोपको तत्कालको अवस्था र पूर्वानुमान जानकारीको लागि आपत्कालीन कार्य सञ्चालन केन्द्रले सम्बन्धित संघीय निकाय (जल तथा मौसम विज्ञान विभाग, जिल्ला प्रशासन कार्यालय, नेपाली सेना, नेपाल प्रहरी, सशस्त्र प्रहरी बल लगायतका कार्यालयहरू), प्रदेश सरकारका निकाय, महाकाली नदीको उपल्लो जलाधार क्षेत्रका स्थानीय तहका साथै आवश्यकता अनुसार अन्य संघसंस्था र व्यक्तिसँग समन्वय गर्नेछ ।

(३) उपदफा (१) को खण्ड (ग), (घ) र (च) बमोजिमको निगरानी गरी प्रकोपको तत्कालको अवस्था र पूर्वानुमान जानकारीको लागि आपत्कालीन कार्य सञ्चालन केन्द्रले गाउँपालिका अन्तर्गतका सम्बन्धित विषयका शाखा, वडा, सामुदायिक विपद् व्यवस्थापन समिति साथै आवश्यकता अनुसार अन्य संघसंस्था र व्यक्तिको परिचालन तथा समन्वय गर्नेछ ।

(४) उपदफा (१) मा उल्लिखित बाहेकका अन्य प्रकोपको अनुगमन तथा निगरानी उपलब्ध विधि तथा प्रविधिको आधारमा सम्बन्धित विषयको संघीय निकाय, प्रदेश सरकारको निकाय वा अन्य उपयुक्त संघ संस्थासँग समन्वय गरी दफा १० बमोजिमको कार्यदलले कार्यविधि तयार गरी लागू गर्न, गराउन सक्नेछ ।

६. पूर्वसूचना सञ्चार संयन्त्र: दफा ५ बमोजिम निगरानी गरी दफा ७ को उपदफा (१) मा उल्लिखित विभिन्न स्रोतबाट प्रकोपको पूर्वानुमान प्राप्त गर्न साथै दफा ८ बमोजिम तयार गरिएको सुझाव तथा निर्देशन सहितको सूचना सम्प्रेषण गर्न अनुसूची २ मा चित्रण गरिए बमोजिमको संस्थागत संयन्त्र परिचालन गरिनेछ ।

७. पूर्वानुमानको प्राप्ति: (१) आपत्कालीन कार्य सञ्चालन केन्द्रमा प्रकोपको पूर्वानुमान देहाय बमोजिमका स्रोतबाट प्राप्त गरिनेछ:-

- (क) जल तथा मौसमजन्य प्रकोपको पूर्वानुमान जल तथा मौसम विज्ञान विभाग वा सम्बन्धित कार्यालयबाट,
- (ख) महाकाली नदीमा माथिल्लो जलाधारमा बाढीको पूर्वानुमान जल तथा मौसम विज्ञान विभाग मातहत कार्यालय वा डडेल्धुराको परिगाउँमा रहेको जलमापन केन्द्रबाट वा जिल्ला आपत्कालीन कार्य सञ्चालन केन्द्रबाट,
- (ग) चौधर नदिमा बाढीको पूर्वानुमान जल तथा मौसम विज्ञान विभाग मातहत कार्यालय वा चौधर नदिको महेन्द्र राजमार्गको पक्कि पुलमा रहेको जलमापन केन्द्रबाट



३५४४
ज.स.क.

- (घ) अन्य स-साना खोलसामा बाढीको पूर्वानुमान बाढी बुलेटिनबाट वा कंचनपुरको हनुमान नगर (भम्का) र सुन्दरपुर मा रहेको वर्षा मापन केन्द्रबाट
- (ङ) आगलागी, रोगव्याध, खेतिबालीमा हुन सक्ने रोग किराको प्रकोप वा पशुपक्षीमा हुन सक्ने रोगव्याध लगायतका प्रकोपको पूर्वानुमान सम्बन्धित विषयको संघीय निकायबाट वा अन्य उपयुक्त स्रोतबाट,
- (च) जिल्ला प्रशासन कार्यालयबाट
- (छ) प्रकोपको प्रकृति अनुसार स्थानीय निगरानी बाट र
- (ज) नेपाल सरकारको अन्य आधिकारिक तथा भरपर्दो स्रोतबाट ।

(२) गाउँपालिकामा देहाय बमोजिमको समयावधि (अवसर-समय) भएको जल तथा मौसमजन्य प्रकोपको पूर्वानुमान उपलब्ध हुन सक्नेछ:-

- (क) ऋतु शुरु हुनुभन्दा करीव एक महिना पहिले उपलब्ध हुने ऋतुगत परिदृश्य पूर्वानुमान (seasonal outlook), (जस्तै:- जल तथा मौसम विज्ञान विभागले सामान्यतया बैशाख महिनाको अन्तिममा आगामी बर्खामा समग्र वर्षा र तापक्रम अवस्थाको मोटामोटी अनुमान (मनसुन आउटलुक) उपलब्ध गराउँछ।)
- (ख) जल तथा मौसम विज्ञान विभागबाट जारी हुने तीन (३) दिनको मौसम पूर्वानुमान बुलेटिन र तीन (३) दिनको बाढी पूर्वानुमान बुलेटिन
- (ग) जल तथा मौसम विज्ञान विभागबाट जारी हुने २४ घण्टाको मौसम पूर्वानुमान र बाढी पूर्वानुमान,
- (घ) जल तथा मौसम विज्ञान विभागबाट जारी हुने विशेष बुलेटिन (भारी वर्षा, बाढी, शीतलहर, तातो हावाको लहर, आँधिबेहरी लगायतका प्रकोप जोखिम सम्भावना सम्बन्धी),
- (ङ) भारतीय पक्षबाट प्राप्त गर्न सकिने महाकाली नदीमा बाढी जोखिम हुन सक्ने सूचना वा जानकारी,
- (च) जल तथा मौसमजन्य प्रकोप बाहेक अन्य प्रकोपको जोखिमको बारेमा जिल्ला आपत्कालीन कार्य सञ्चालन केन्द्र वा नेपाल सरकारको सम्बन्धित विषयगत निकायबाट जारी हुने विशेष बुलेटिन,
- (छ) शीतलहर, तातो हावाको लहर, भारी वर्षा, बाढी, आँधिबेहरी, असिना, चट्याङ, रोगव्याध, डढेलो, लगायतका प्रकोपको तत्कालीन अवस्थाको जानकारी (Nowcast),
- (ज) महाकाली नदीको माथिल्लो जलाधार क्षेत्रमा वर्षा तथा नदीको जलसतह निगरानीको आधारमा तल्लो तटीय क्षेत्रमा बाढीको विपद् जोखिम पूर्वानुमान ।
- (झ) स्थानीय निगरानी ।

(३) उपदफा (२) को खण्ड (च), (छ), (ज) र (झ) बमोजिमका प्रकोपको पूर्वसूचनाको अवसर-समय प्रकोपको प्रकृति र सम्बन्धित निकायबाट प्राप्त हुने सूचनाका आधारमा दफा १० बमोजिमको कार्यदलले तय गर्न सक्नेछ ।



८. पूर्वानुमान विश्लेषण तथा सुझाव, निर्देशन तयारी: (१) दफा ७ को उपदफा (२) बमोजिम विभिन्न अवधिको पूर्वानुमान प्राप्त भएपछि दफा १० बमोजिमको कार्यदलले देहाय बमोजिमको समय-अवधि भित्र विश्लेषण गरी गाउँपालिका अन्तर्गतका समुदायमा जीउधन, निजी तथा सार्वजनिक सम्पत्ति र आधारभूत तथा अत्यावश्यक सेवा क्षेत्रमा पर्नसक्ने प्रभावको आँकलन गर्नुपर्नेछ । साथै सम्भावित विपद्को क्षति र प्रभाव कम गर्न व्यक्ति, परिवार, समुदाय तथा संघसंस्थाले अपनाउनु पर्ने सावधानी, तयारी र अग्रिम प्रतिकार्यका बारेमा कार्यदलले सुझाव (advisory), निर्देशन तयार गर्नुपर्नेछ ।

- (क) आगामी ऋतुको परिदृश्य प्राप्त भएमा वा एक महिनाको अवसर समय रहेको पूर्वानुमान प्राप्त भएको सात दिन भित्र ।
- (ख) विशेष बुलेटिन प्राप्त भएमा १२ घण्टा भित्र ।
- (ग) तीन दिन सम्मको अवसर समय रहेको पूर्वानुमान प्राप्त भएको सात घण्टा भित्र ।
- (घ) चौबिस घण्टा सम्मको अवसर समय रहेको पूर्वानुमान प्राप्त भएको एक घण्टा भित्र ।
- (ङ) दफा ७ को उपदफा (२) को खण्ड (च), (छ), (ज) र (झ) बमोजिमको पूर्वानुमान वा चेतावनी प्राप्त भएपछि हरसंभव छिटो ।

(२) अन्य प्रकोपको हकमा उपलब्ध अवसर समय अनुरूप कार्यदलले यस दफाको मार्गदर्शनमा रही उपयुक्त समय-अवधि भित्र विश्लेषण गरी परिमार्जित पूर्वानुमान तथा सुझाव, निर्देशन तयार गर्नुपर्नेछ ।

(३) उपदफा (१) र (२) बमोजिम पूर्वानुमान तथा निर्देशन तयार गर्दा देहायका विषयमा आधारित रही गर्नुपर्नेछ:-

- (क) प्रकोपले असर गर्न सक्ने भौगोलिक क्षेत्र, समुदाय, घरधुरी र जनसंख्या,
- (ख) क्षति हुन सक्ने निजी तथा सार्वजनिक सम्पत्ति, उद्योग र भौतिक पूर्वाधार,
- (ग) क्षति हुन सक्ने खेतिबाली, पशुपंछी,
- (घ) प्रभावित हुन सक्ने खानेपानी, खाद्यान्न, औषधि, शिक्षा, स्वास्थ्य, उद्योग तथा कलकारखाना सञ्चालन, यातायात, बजार, सञ्चार, आधारभूत तथा अत्यावश्यक सेवा;
- (ङ) सम्भावित समग्र प्रभावको स्तर:- सामान्य, मध्यम र उच्च
- (च) पूर्वानुमानको अवधि, नमिल्न सक्ने सम्भावना र अन्य आवश्यक विषय ।

नोट:- पूर्वानुमान र निर्देशन स्थानीय समुदायले बुझ्ने भाषा र लवजमा बनाउनुपर्छ । विभिन्न प्रकारको अपाङ्गता भएकाहरूको लागि उनीहरूले बुझ्न सक्ने भाषा, सङ्केतमा समेत पूर्वानुमान र सुझाव, निर्देशन तयार गर्नुपर्नेछ ।

९. पूर्वानुमान तथा सुझाव, निर्देशन सम्प्रेषण: (१) दफा ८ बमोजिम तयार गरिएको सुझाव, निर्देशन सहितको पूर्वानुमानलाई तत्कालै आपत्कालीन कार्य सञ्चालन केन्द्र वा सम्बन्धित शाखाबाट दफा ६ बमोजिमको पूर्वसूचना सञ्चार संयन्त्र मार्फत विपद् जोखिममा रहेका व्यक्ति, परिवार, समुदाय, उद्योग व्यवसाय साथै सम्बन्धित सरकारी निकाय र सरोकारवाला संघसंस्थालाई सम्प्रेषण गर्नुपर्नेछ ।

(२) उपदफा (१) बमोजिम सम्प्रेषण गरिने पूर्वसूचना सकभर छिटो र प्रभावकारी सञ्चार माध्यमबाट सञ्चार गर्नुपर्नेछ साथै विभिन्न प्रकारको अपाङ्गता भएकाहरूले समेत समयमै सहजै सूचना प्राप्त गर्न सक्ने विधि र माध्यम समेत अपनाउनु पर्नेछ ।



(३) पूर्वानुमान र सुझाव, निर्देशनमा जोखिम समूहको सहज र प्रभावकारी पहुँच सुनिश्चित गर्न गाउँपालिका सामाजिक सुरक्षा तथा महिला विकास शाखाले आवश्यक पहल गर्नुपर्नेछ।

१०. कार्यदलको गठन: (१) गाउँपालिकामा प्रकोप तथा विपद् जोखिम निगरानीको समन्वय गर्न, पूर्वानुमानको विश्लेषण गर्न तथा सम्भावित प्रभाव आँकलन गर्न देहाय बमोजिमको कार्यदल रहने छ:-

- | | |
|--|--------------|
| (क) विपद् व्यवस्थापन समिति संयोजक | - संयोजक |
| (ख) स्वास्थ्य शाखा | - सदस्य |
| (ग) कृषि शाखा | - सदस्य |
| (घ) सामाजिक सुरक्षा तथा पञ्जीकरण शाखा | - सदस्य |
| (ङ) पशुसेवा शाखा | - सदस्य |
| (च) सूचना प्रविधि शाखा | - सदस्य |
| (छ) महिला विकास शाखा | - सदस्य |
| (ज) भौतिक पूर्वाधार विकाश शाखा | - सदस्य |
| (झ) शिक्षा शाखा | - सदस्य |
| (ञ) आपतकालीन कार्य संचालन केन्द्रको प्रमुख | : सदस्य सचिव |

(२) उपदफा (१) बमोजिमको कार्यदलमा संयोजकले आवश्यकता अनुसार सम्बन्धित विषयमा विज्ञ व्यक्तिलाई समावेश गर्न सक्नेछ।

(२) संयोजकले तत्काल उपलब्ध कार्यदलका सदस्यहरूको सहयोगमा पूर्वानुमानको विश्लेषण गरी गाउँपालिका क्षेत्रमा जनधनको सुरक्षाका साथै समुदायमा स्वास्थ्य, खाद्यान्न, खानेपानी, यातायात, आवास, शिक्षा, सञ्चार लगायतका आधारभूत तथा अत्यावश्यक सेवा सुविधामा पर्नसक्ने असर/प्रभावको लेखाजोखा गर्नेछ र स्थानीय परिवेश बमोजिमको पूर्वानुमान तथा सुझाव, निर्देशन तयार गर्नेछ।

(३) उपदफा (२) बमोजिम पूर्वानुमानको विश्लेषण तथा सम्भावित विपद् प्रभावको आँकलन गर्न आवश्यकता अनुसार तत्काल सम्बन्धित विषयको संघीय सरकारको निकाय, संघसंस्था वा विज्ञ व्यक्तिको सहयोग लिन सक्नेछ।

(४) संयोजकले आवश्यकता अनुसार कार्यदललाई क्रियाशील बनाउनेछ। कार्यदललाई प्रभावकारी र परिणाममुखी बनाउन प्रमुख प्रशासकीय अधिकृत तथा गाउँ प्रमुख/उपप्रमुखले सहयोग गर्नुपर्नेछ।

(५) कार्यदलको अन्य जिम्मेवारी अनुसूची - ३ मा उल्लेख भए बमोजिम हुनेछ।

परिच्छेद- ३

पूर्वानुमानमा आधारित विपद् पूर्वतयारी तथा अग्रिम प्रतिकार्य

११. पूर्वानुमानमा आधारित पूर्वतयारी तथा अग्रिम प्रतिकार्य योजना: (१) विपद् पूर्वतयारी तथा प्रतिकार्य योजना तयार गर्दा वा अद्यावधिक गर्दा गाउँपालिका समग्र विपद् पूर्वतयारी तथा प्रतिकार्यसँग तालमेल हुने गरी पूर्वानुमान गर्न सम्भव हुने प्रकोपको लागि पूर्वानुमानमा आधारित पूर्वतयारी तथा अग्रिम प्रतिकार्य योजना तर्जुमा गर्नुपर्नेछ। पूर्वानुमानमा आधारित पूर्वतयारी तथा अग्रिम प्रतिकार्य क्रियाकलापहरूलाई विपद् पूर्वतयारी तथा प्रतिकार्य योजनामा समावेश गरी लागू गर्नुपर्नेछ।



(२) गाउँपालिकामा विभिन्न किसिमका जल तथा मौसमजन्य प्रकोप तथा बाढीको पूर्वसूचनाको आधारमा गरिने पूर्वतयारी तथा अग्रिम प्रतिकार्य देहाय बमोजिम हुनेछः-

- (क) दफा ७ बमोजिमको वर्षाको पूर्वानुमान र दफा ८ बमोजिम आँकलन गरिएको सम्भावित प्रभावको आधारमा,
- (ख) नदीको माथिल्लो जलाधारमा हुने वर्षा तथा नदीको जलसतहको निगरानीबाट प्राप्त पूर्वसूचनाको आधारमा र
- (ग) गाउँपालिका क्षेत्रमा हुने वर्षा, भल वा बाढीको निगरानीका आधारमा ।

(३) अन्य प्रकोपको हकमा समेत उपदफा (२) मा उल्लेख भए जस्तै सम्बन्धित प्रकोपको प्रकृति, सम्भावित असर र अवसर समयको उपलब्धताका आधारमा पूर्वसूचनाको आधारमा गरिने पूर्वतयारी तथा अग्रिम प्रतिकार्य योजना तर्जुमा गर्नुपर्नेछ ।

१२. ऋतुगत परिदृष्यका (seasonal outlook) आधारमा गरिने पूर्वतयारी तथा अग्रिम प्रतिकार्यः (१)
ऋतुगत परिदृष्य प्राप्त भएपछि गरिने पूर्वतयारी तथा अग्रिम प्रतिकार्यका क्रियाकलाप देहाय बमोजिम रहेका छन्ः-

- (क) मनसुन परिदृष्य अनुसार गाउँपालिका क्षेत्रमा पर्न सक्ने सम्भावित प्रभावको विश्लेषण गरी स्थानीय परिदृष्य सहितको पूर्वसूचना तयार गर्ने,
- (ख) विपद् जोखिममा रहेका व्यक्ति, परिवार, समुदाय, उद्योग व्यवसाय साथै सम्बन्धित सरकारी निकाय र सरोकारवाला संघसंस्थालाई स्थानीय मनसुन परिदृष्यको पूर्वसूचना र निर्देशन संप्रेषण गर्ने,
- (ग) गाउँपालिका पूर्वसूचना तथा सञ्चार संयन्त्र अद्यावधिक गर्ने,
- (घ) स्थानीय निगरानी प्रणालीलाई सक्रिय बनाउने,
- (ङ) जल तथा मौसम विज्ञान विभाग, जिल्ला प्रशासन कार्यालय, अन्य स्थानीय तह लगायतका निकायसँग समन्वय गर्ने,
- (च) गाउँ विपद् व्यवस्थापन समितिको बैठक गरी पूर्वानुमान बमोजिम आवश्यक विपद् पूर्वतयारी भए नभएको समीक्षा र अपुग तयारी पुरा गर्ने विषयमा छलफल गर्ने,
- (छ) विभिन्न स्तरको विपद् जोखिममा (उच्च, मध्यम र सामान्य जोखिम) रहेका समुदाय तथा घरधुरी, पशुपंक्षीको तथ्यांक अद्यावधिक गर्ने,
- (ज) बालबालिका, विभिन्न प्रकारको अपाङ्गता भएका व्यक्ति, बृद्धबृद्धा, सामाजिक हिसाबले सिमान्तकृत लगायतको तथ्याङ्क विवरण अद्यावधिक गर्ने,
- (झ) बालबालिका, विभिन्न प्रकारको अपाङ्गता भएका व्यक्ति, बृद्धबृद्धा, सामाजिक हिसाबले सिमान्तकृतलाई उपयुक्त माध्यमबाट पूर्वानुमान उपलब्ध गराउने,
- (ञ) पूर्वकार्यका लागि कृषि, खानेपानी, शिक्षा, स्वास्थ्य, उद्योग व्यवसाय, बजार, सञ्चार, विद्युत, यातायात, सुरक्षा निकाय, दूरसञ्चार, फत्रकार लगायतका विषयक्षेत्रका सरोकारवाला सँग समन्वय गर्ने,



- (ट) सुरक्षित स्थान, आश्रय भवनहरूको विवरण अद्यावधिक गर्ने साथै अपुग स्थान पूर्ति गर्न थप स्थानको पहिचान र निर्धारण गर्ने, गराउने,
- (ठ) आश्रय स्थलमा खानेपानी, शौचालय, विद्युत, सुरक्षा लगायतका आधारभूत आवश्यक सेवा सुविधाको व्यवस्था गर्ने,
- (ड) पशु चौपायाका लागि सुरक्षित आश्रय स्थलको पहिचान तथा बन्दोबस्ती गर्ने,
- (ढ) जोखिममा रहेका समुदाय धनमाल, निजी तथा सार्वजनिक भौतिक संरचनाको सुरक्षा तथा आधारभूत सेवा सुचारु गर्ने जोखिम न्यूनीकरण, उद्धार तथा राहतका लागि आवश्यक बन्दोबस्ती पुरा गर्ने,
- (ण) परिदृष्यका आधारमा कार्यदल/विषयक्षेत्रगत समूह/ क्लष्टरहरूको योजना अद्यावधिक गर्ने,
- (त) समुदायमा तथा गाउँपालिका स्तरमा परिदृष्यमा आधारित कृत्रिम/नमूना घटना अभ्यास गर्ने,
- (थ) आर्थिक तथा प्राविधिक हिसावले संभव हुने र तत्काल गर्न सकिने तटबन्ध लगायतका उपाय गरी जोखिम न्यूनीकरण गर्ने, गराउने,
- (द) पूर्वानुमानका साथै तोकिएको समयअवधिमा पालना गर्नुपर्ने र गर्न नहुने काम, कर्तव्यका बारेमा समुदाय तथा सरोकारवालालाई सचेतना कार्यक्रम सञ्चालन गर्ने,
- (ध) गाउँपालिकामा कार्यरत साझेदार संघसंस्थासँग समन्वय गरी उनीहरूले उपलब्ध गराउन सक्ने विभिन्न किसिमको सहयोग र परिमाण यकिन गर्ने साथै अनुदानको लिखित सम्झौता/प्रतिवद्धता गर्ने
- (न) पूर्वानुमानमा आधारित अग्रिम प्रतिकार्य तथा आपत्कालीन प्रतिकार्य गर्न आवश्यक वस्तु तथा सेवा खरिद गर्न व्यापारी तथा सेवा प्रदायकसँग अनुबन्ध करार गर्ने,
- (न) आवश्यक बजेटको व्यवस्था गर्ने साथै बिमा, सामाजिक सुरक्षा प्रणाली लगायतका रणनीति लागू गर्ने, गराउने, र
- (प) अन्य आवश्यक काम गर्ने, गराउने ।

(२) पूर्वतयारी तथा प्रतिकार्य योजनामा उपदफा (१) मा उल्लिखित क्रियाकलाप सम्पन्न गर्ने समय-अवधि, कामको परिमाण तथा गुणस्तर, स्थान, जिम्मेवार अधिकारी, आवश्यक बजेट लगायतका विवरण समावेश गर्नुपर्नेछ ।

१३.तीन दिनको पूर्वानुमानका आधारमा गरिने पूर्वतयारी तथा अग्रिम प्रतिकार्य: (१) तीन दिनसम्मको अवसर समय रहेको पूर्वानुमान प्राप्त भएपछि गरिने पूर्वतयारी तथा अग्रिम प्रतिकार्यका क्रियाकलाप देहाय बमोजिम रहेका छन् :-

- (क) पूर्वानुमानको विश्लेषण गरी सम्भावित प्रभाव आँकलन गर्ने र स्थानीय परिवेश अनुसार पूर्वानुमानलाई परिमार्जन गर्ने,
- (ख) विपद् जोखिममा रहेका व्यक्ति, परिवार, समुदाय, उद्योग व्यवसाय साथै सम्बन्धित सरकारी निकाय र सरोकारवाला संघसंस्थालाई सुझाव सहितको परिमार्जित पूर्वानुमान सम्प्रेषण गर्ने,



(Handwritten signature)

रामकृष्ण विक.

- (ग) बालबालिका, वृद्धवृद्धा, सामाजिक हिसाबले सिमान्तकृत, विभिन्न प्रकारको अपाङ्गता भएका व्यक्तिलाई उपयुक्त माध्यमबाट पूर्वानुमान उपलब्ध गराउने,
- (घ) त्रास फैलिन नदिन साथै आगामी दिनमा जारी गरिने अद्यावधिक सूचनाको बारेमा समुदाय तथा सरोकारवालालाई सचेत गर्ने,
- (ङ) प्रकोपको स्थानीय निगरानीलाई थप सक्रिय बनाउने,
- (च) अद्यावधिक पूर्वानुमानको लागि जल तथा मौसम विज्ञान विभागको वेभसाइटमा हेर्ने वा ११५५ मा फोन गरी जानकारी लिने, जिल्ला प्रशासन कार्यालय लगायतका निकायसँग समन्वय गर्ने,
- (छ) गाउँ विपद् व्यवस्थापन समितिको बैठक गरी पूर्वानुमान बमोजिम आवश्यक विपद् पूर्वकार्य गर्ने विषयमा छलफल गर्ने,
- (ज) अवस्था हेरी माइकिङ गर्ने, सामाजिक संजाल मार्फत सूचना सम्प्रेषण गर्ने, पूर्वनिर्धारित सङ्केत बमोजिम साइरन, सिटी बजाएर तयारी र सतर्क अवस्थामा रहन निर्देशन दिने,
- (झ) सबै विषयक्षेत्र (क्लष्टर), वडा तथा सामुदायिक विपद् व्यवस्थापन समितिलाई तयारी अवस्थामा रहन अनुरोध गर्ने,
- (ञ) अवस्था हेरी जोखिममा रहेका कागजात, पशुपक्षी, अन्नपात, मेशिन औजार लगायतका धनमालालाई सुरक्षित स्थानमा सार्ने व्यवस्था मिलाउने,
- (ट) जोखिममा रहेका समुदाय तथा घरधुरीलाई सुरक्षित स्थानमा जाँदा सँगै लैजानुपर्ने सामग्रीहरू तयारी अवस्थामा राख्न अनुरोध गर्ने,
- (ठ) भारी वर्षा, आँधिबेहरी, असिना, भलबाढी तथा डुवानबाट क्षति हुन सक्ने बालीनाली प्रकोप आउनु अगावै स्याहार्न सकिने अवस्थामा भए स्याहार्न किसानलाई निर्देशन दिने,
- (ड) पूर्वानुमानको समयअवधिमा पालना गर्नुपर्ने र गर्न नहुने काम, कर्तव्यका बारेमा समुदाय तथा सरोकारवालालाई सचेत गर्ने, गराउने,
- (ढ) वडा, सामुदायिक विपद् व्यवस्थापन समिति तथा सम्बन्धित संघसंस्थाले सुरक्षित स्थान, सुरक्षित स्थानमा जाने मार्ग र साधन तथा आश्रयस्थलमा चाहिने आवश्यक सामग्री र सेवा सुविधाको बन्दोबस्ती सहित अस्थायी आश्रयस्थल तयार गर्ने,
- (ण) गाउँपालिकामा कार्यरत साझेदार संघसंस्थासँग समन्वय गरी उनीहरूले उपलब्ध गराउन सक्ने सहयोग गाउँपालिका वा तोकिएको सामुदायिक विपद् व्यवस्थापन समितिलाई हस्तान्तरण गर्ने र उच्च जोखिममा रहेका मध्ये वडा कार्यालयको सिफारिसमा गाउँपालिकाले तोके बमोजिमका घरधुरीहरूलाई नगद सहायता प्रदान गर्न अनुरोध गर्ने
- (त) विपद् प्रतिकार्यका लागि आवश्यक वस्तु तथा सेवा खरिद गर्न अनुबन्ध करार गरिएका व्यापारी तथा सेवा प्रदायकलाई चाहिएको बखतमा तत्काल आपूर्ति गर्ने गरी आवश्यक बन्दोबस्ती गर्न सूचना गर्ने,
- (थ) बाढीको उच्च जोखिम क्षेत्रमा रहेका बिरामी, अपाङ्गता भएका, वृद्धवृद्धा, महिना पुगेका गर्भवती महिला, बालबालिकालाई सुरक्षित स्थानमा सार्न अनुरोध गर्ने,



- (द) विपद्को बेला बिजुली र टेलिफोन नेटवर्क हुन नसक्ने हुँदा सोलार बत्ती, चार्जर, टर्च, रिचार्ज कार्ड जस्ता सामग्रीको जोहो गर्न लगाउने,
- (ध) जिल्ला प्रशासन कार्यालय, कञ्चनपुर एवं सुरक्षा निकायसँग समन्वय गरी सम्भावित खोज तथा उद्धार साथै सुरक्षा कायम गर्न आवश्यक पर्ने सहायताबारे जानकारी गराउने र
- (न) अन्य आवश्यक कार्य गर्ने, गराउने।

(२) पूर्वतयारी तथा प्रतिकार्य योजनामा उपदफा (१) मा उल्लिखित क्रियाकलाप सम्पन्न गर्ने समय-अवधि, कामको परिमाण तथा गुणस्तर, स्थान, जिम्मेवार अधिकारी, आवश्यक बजेट लगायतका विवरण समावेश गर्नुपर्नेछ।

१४. विशेष बुलेटिनको पूर्वानुमानका आधारमा गरिने पूर्वतयारी तथा अग्रिम प्रतिकार्य: (१) विशेष बुलेटिनले प्रदान गर्ने समय (एक/दुई/तिन/चार दिन) को अवसर समय रहेको पूर्वानुमान प्राप्त भएपछि गरिने पूर्वतयारी तथा अग्रिम प्रतिकार्यका क्रियाकलाप देहाय बमोजिम रहेका छन् :-

- (क) पूर्वानुमानको यथाशीघ्र विश्लेषण गरी सम्भावित प्रभाव आँकलन गर्ने र स्थानीय परिवेश अनुसार पूर्वानुमानलाई परिमार्जन गर्ने,
- (ख) विपद् जोखिममा रहेका व्यक्ति, परिवार, समुदाय, उद्योग व्यवसाय साथै सम्बन्धित सरकारी निकाय र सरोकारवाला संघ संस्थालाई सुझाव सहितको परिमार्जित पूर्वानुमान सम्प्रेषण गर्ने,
- (ग) बालबालिका, बृद्धबृद्धा, सामाजिक हिसाबले सिमान्तकृत, विभिन्न प्रकारको अपाङ्गता भएका व्यक्तिलाई उपयुक्त माध्यमबाट पूर्वानुमान उपलब्ध गराउने,
- (घ) त्रास फैलिन नदिन साथै समय-समयमा दिइने अद्यावधिक सूचनाको बारेमा समुदाय तथा सरोकारवालालाई सचेत गर्ने,
- (ङ) प्रकोपको स्थानीय निगरानीलाई थप सक्रिय बनाउने,
- (च) अद्यावधिक पूर्वानुमानको लागि जल तथा मौसम विज्ञान विभाग, जिल्ला प्रशासन कार्यालय लगायतका निकायसँग समन्वय गर्ने,
- (छ) गाउँ विपद् व्यवस्थापन समितिको बैठक गरी पूर्वानुमान बमोजिम आवश्यक विपद् पूर्वकार्य तथा प्रतिकार्य गर्ने विषयमा छलफल गर्ने,
- (ज) जोखिम क्षेत्रमा रहेका समुदायमा माइकिङ गर्ने, सामाजिक संजाल मार्फत सूचना सम्प्रेषण गर्ने, पूर्व निर्धारित सङ्केत बमोजिम साइरन, सिट्टी बजाएर तयारी र सतर्क अवस्थामा रहन निर्देशन दिने,
- (झ) सबै विषयक्षेत्र (क्लष्टर) सक्रिय बनाउने,
- (ञ) जोखिम क्षेत्रमा रहेका समुदायमा कागजात, पशुपक्षी, अन्नपात, मेशिन औजार लगायतका धनमालालाई सुरक्षित स्थानमा सार्न निर्देशन दिने र आवश्यक व्यवस्था मिलाउने,
- (ट) भारी वर्षा, आँधिबेहरी, असिना, भलबाढी तथा डुवानबाट क्षति हुन सक्ने बालीनाली प्रकोप आउनु अगावै स्याहार्न सकिने अवस्थामा भए स्याहार्न किसानलाई निर्देशन दिने,
- (ठ) पूर्वानुमानको समयअवधिमा पालना गर्नुपर्ने र गर्न नहुने काम, कर्तव्यका बारेमा समुदाय तथा सरोकारवालालाई सचेत गर्ने, गराउने,



- (ड) वडा, सामुदायिक विपद् व्यवस्थापन समिति तथा सम्बन्धित संघसंस्थाले सुरक्षित स्थान, सुरक्षित स्थानमा जाने मार्ग र साधन तथा आश्रयस्थलमा चाहिने आवश्यक सामग्री र सेवा सुविधाको बन्दोबस्ती सहित अस्थायी आश्रयस्थल तयार गर्ने,
- (ढ) वडा तथा सामुदायिक विपद् व्यवस्थापन समिति समेत परिचालन गरी जोखिममा रहेका समुदाय तथा तिनका धनमाल सुरक्षित स्थानमा/आश्रयस्थलमा सार्ने,
- (ण) प्रकोपको जोखिम भएका क्षेत्रमा आवतजावत नियन्त्रण गर्ने,
- (त) गाउँपालिकामा कार्यरत साझेदार संघसंस्थासँग समन्वय गरी उनीहरूले उपलब्ध गराउन सक्ने सहयोग (हस्तान्तरण गर्न बाँकि भए) गाउँपालिका वा तोकिएको सामुदायिक विपद् व्यवस्थापन समितिलाई हस्तान्तरण गर्न अनुरोध गर्ने,
- (थ) आश्रयस्थलमा सरेका जनसंख्या र आवश्यकताको आधारमा खाद्यान्न तथा अन्य आवश्यक बस्तु तथा सेवा खरिद गरी आवश्यक बन्दोबस्ती गर्ने,
- (द) अस्थाई आश्रयस्थलमा आधारभूत सेवा सुविधा र सुरक्षाको व्यवस्था गर्ने, गराउने,
- (ध) जिल्ला प्रशासन कार्यालय एवं सुरक्षा निकायसँग समन्वय गरी सम्भावित खोज तथा उद्धार साथै आश्रयस्थल र जोखिम क्षेत्रका समुदायको घर, टोल छिमेकमा सुरक्षा कायम गर्न आवश्यक पर्ने सहायता परिचालन गराउने र
- (न) अन्य आवश्यक कार्य गर्ने, गराउने ।

(२) पूर्वतयारी तथा प्रतिकार्य योजनामा उपदफा (१) मा उल्लिखित क्रियाकलाप सम्पन्न गर्ने समय-अवधि, कामको परिमाण तथा गुणस्तर, स्थान, जिम्मेवार अधिकारी, आवश्यक बजेट लगायतका विवरण समावेश गर्नुपर्नेछ ।

१५. चौबिस घण्टाको पूर्वानुमानका आधारमा गरिने पूर्वतयारी तथा अग्रिम प्रतिकार्य: (१) चौबिस घण्टासम्मको अवसर समय रहेको पूर्वानुमान प्राप्त भएपछि गरिने पूर्वतयारी तथा अग्रिम प्रतिकार्यका क्रियाकलाप देहाय बमोजिम रहेका छन् :-

- (क) पूर्वानुमानको यथाशीघ्र विश्लेषण गरी सम्भावित प्रभाव आँकलन गर्ने र स्थानीय परिवेश अनुसार पूर्वानुमानलाई परिमार्जन गर्ने,
- (ख) विपद् जोखिममा रहेका व्यक्ति, परिवार, समुदाय, उद्योग व्यवसाय साथै सम्बन्धित सरकारी निकाय र सरोकारवाला संघ संस्थालाई सुझाव सहितको परिमार्जित पूर्वानुमान सम्प्रेषण गर्ने,
- (ग) बालबालिका, बृद्धबृद्धा, सामाजिक हिसाबले सिमान्तकृत, विभिन्न प्रकारको अपाङ्गता भएका व्यक्तिलाई उपयुक्त माध्यमबाट पूर्वानुमान उपलब्ध गराउने,
- (घ) त्रास फैलिन नदिन साथै समय-समयमा दिइने अद्यावधिक सूचनाको बारेमा समुदाय तथा सरोकारवालालाई सचेत गर्ने,
- (ङ) प्रकोपको स्थानीय निगरानीलाई थप सक्रिय बनाउने,

- (च) अद्यावधिक पूर्वानुमानको लागि जल तथा मौसम विज्ञान विभाग, जिल्ला प्रशासन कार्यालय लगायतका निकायसँग समन्वय गर्ने,
- (छ) गाउँ विपद् व्यवस्थापन समितिको बैठक गरी पूर्वानुमान बमोजिम आवश्यक विपद् पूर्वकार्य तथा प्रतिकार्य गर्ने विषयमा छलफल गर्ने,
- (ज) जोखिम क्षेत्रमा रहेका समुदायमा माइकिङ गर्ने, सामाजिक संजाल मार्फत सूचना सम्प्रेषण गर्ने, पूर्व निर्धारित सङ्केत बमोजिम साइरन, सिट्टी बजाएर तयारी र सतर्क अवस्थामा रहन निर्देशन दिने,
- (झ) सबै विषयक्षेत्र (क्लष्टर) सक्रिय बनाउने,
- (ञ) जोखिम क्षेत्रमा रहेका समुदायमा कागजात, पशुपक्षी, अन्नपात, मेशिन औजार लगायतका धनमालालाई सुरक्षित स्थानमा सार्न निर्देशन दिने र आवश्यक व्यवस्था मिलाउने,
- (ट) भारी वर्षा, आँधिबेहरी, असिना, भलबाढी तथा डुवानबाट क्षति हुन सक्ने बालीनाली प्रकोप आउनु अगावै स्याहार गर्न सकिने अवस्थामा भए स्याहार किसानलाई निर्देशन दिने,
- (ठ) पूर्वानुमानको समयअवधिमा पालना गर्नुपर्ने र गर्न नहुने काम, कर्तव्यका बारेमा समुदाय तथा सरोकारवालालाई सचेत गर्ने, गराउने,
- (ड) वडा, सामुदायिक विपद् व्यवस्थापन समिति तथा सम्बन्धित संघसंस्थाले सुरक्षित स्थान, सुरक्षित स्थानमा जाने मार्ग र साधन तथा आश्रयस्थलमा चाहिने आवश्यक सामग्री र सेवा सुविधाको बन्दोबस्ती सहित अस्थायी आश्रयस्थल तयार गर्ने,
- (ढ) वडा तथा सामुदायिक विपद् व्यवस्थापन समिति समेत परिचालन गरी जोखिममा रहेका समुदाय तथा तिनका धनमाल सुरक्षित स्थानमा/आश्रयस्थलमा सार्ने,
- (ण) प्रकोपको जोखिम भएका क्षेत्रमा आवतजावत नियन्त्रण गर्ने,
- (त) गाउँपालिकामा कार्यरत साझेदार संघसंस्थासँग समन्वय गरी उनीहरूले उपलब्ध गराउन सक्ने सहयोग (हस्तान्तरण गर्न बाँकि भए) गाउँपालिका वा तोकिएको सामुदायिक विपद् व्यवस्थापन समितिलाई हस्तान्तरण गर्न अनुरोध गर्ने,
- (थ) आश्रयस्थलमा सरेका जनसंख्या र आवश्यकताको आधारमा खाद्यान्न तथा अन्य आवश्यक बस्तु तथा सेवा खरिद गरी आवश्यक बन्दोबस्ती गर्ने,
- (द) अस्थाइ आश्रयस्थलमा आधारभूत सेवा सुविधा र सुरक्षाको व्यवस्था गर्ने, गराउने,
- (ध) जिल्ला प्रशासन कार्यालय एवं सुरक्षा निकायसँग समन्वय गरी सम्भावित खोज तथा उद्धार साथै आश्रयस्थल र जोखिम क्षेत्रका समुदायको घर, टोल छिमेकमा सुरक्षा कायम गर्न आवश्यक पर्ने सहायता परिचालन गराउने र
- (न) अन्य आवश्यक कार्य गर्ने, गराउने ।



(२) पूर्वतयारी तथा प्रतिकार्य योजनामा उपदफा (१) मा उल्लिखित क्रियाकलाप सम्पन्न गर्ने समय-अवधि, कामको परिमाण तथा गुणस्तर, स्थान, जिम्मेवार अधिकारी, आवश्यक बजेट लगायतका विवरण समावेश गर्नुपर्नेछ ।

१६. प्रकोपको तत्कालीन अनुमान (nowcast) र चेतावनीको आधारमा गरिने प्रतिकार्य:

(१) भौगोलिक सूचना प्रविधिको प्रयोग गरी गरिएको अध्ययन विश्लेषणबाट महाकाली नदीको जलाधार क्षेत्रमा जलउत्पन्न प्रकोप गराउन सक्ने परिमाणको भंरि वर्षा भएमा (एक घण्टामा ६० मिलिमिटर, तीन घण्टामा ८० मिलिमिटर, छ घण्टामा १०० मिलिमिटर, १२ घण्टामा १२० मिलिमिटर, २४ घण्टामा १४० मिलिमिटर) बा डडेल्धुराको परिगाउँमा रहेको जलमापन केन्द्रमा महाकाली नदीको जलसतहले चेतावनी तह (६.८ मीटर) पार गरेमा साथै जल तथा मौसम बिज्ञान विभाग बाट Mass SMS प्राप्त भएमा कम्तिमा ५ घण्टा अवसर समय प्राप्त हुने अनुमान गरिएको छ । यस्तो अवस्थाको सूचना (nowcast) को आधारमा देहाय बमोजिम अग्रिम विपद् प्रतिकार्य गरिनेछ ।

- (क) परिस्थितिको यथाशीघ्र विश्लेषण गरी सम्भावित प्रभाव आँकलन गर्ने र सुझाव, निर्देशन जारी गर्ने,
- (ख) जोखिम क्षेत्रमा रहेका समुदायमा माइकिङ गर्ने, पूर्वनिर्धारित सङ्केत बमोजिम साइरन, सिट्टी बजाएर बाढीको उच्च जोखिममा रहेका सबै समुदाय, बाढीको उच्च र मध्यम जोखिममा रहेका समुदायमा जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र तिनका धनमाल सुरक्षित स्थानमा सार्न र बाँकी सबै समुदाय तयारी र सतर्क अवस्थामा रहन निर्देशन दिने,
- (ग) त्रास फैलिन नदिन साथै समय-समयमा दिइने सूचनाको बारेमा समुदाय तथा सरोकारवालालाई सजग गर्ने,
- (घ) प्रकोपको स्थानीय निगरानीलाई थप सक्रिय बनाउने,
- (ङ) सुरक्षा निकायसँग समन्वय र परिचालन गरी बाढीको उच्च जोखिममा रहेका सबै घरधुरी र तिनका सार्न मिल्ने सबै धनमाल सुरक्षित स्थानमा सार्ने,
- (च) बाढीको मध्यम जोखिममा रहेका घरधुरीका जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र सार्न मिल्ने पशुपंक्षी, अन्नपात, मेशिनऔजार लगायतका धनमाल सुरक्षित स्थानमा सार्ने साथै बाँकी मानिसहरू पनि सुरक्षित स्थानमा सर्न तयार रहन निर्देशन दिने,
- (छ) प्रकोपको जोखिम भएका क्षेत्रमा आवतजावत नियन्त्रण गर्ने,
- (ज) आश्रयस्थलमा आवश्यक आधारभूत सेवा सुविधा सञ्चाल गर्ने,
- (झ) जिल्ला प्रशासन कार्यालय, कञ्चनपुर एवं सुरक्षा निकायसँग समन्वय गरी आश्रयस्थल र जोखिम क्षेत्रका समुदायको घर, टोल छिमेकमा सुरक्षा कायम गर्न सहायता परिचालन गराउने र
- (ञ) जनताको जीउधन सुरक्षा गर्न तत्काल आवश्यक देखिएको अन्य कार्य गर्ने ।

(२) महाकाली नदी डडेल्धुराको परिगाउँमा रहेको जलमापन केन्द्रमा जलसतहले खतरा तह (८ मीटर) पार गरी जलसतह बढ्दो क्रममा रहेमा साथै जलाधारमा वर्षा भैरहेमा साथै जल तथा मौसम बिज्ञान विभाग बाट Mass



[Handwritten signature]
वि.क.

SMS प्राप्त भएमा बाढीमा ५ घण्टा अघिसर समय प्राप्त हुने अनुमान गरिएको छ । यस्तो अवस्थाको सूचना (nowcast) को आधारमा देहाय बमोजिम अग्रिम विपद् प्रतिकार्य गरिनेछ ।

- (क) परिस्थितको यथासिघ्र विश्लेषण गरी सम्भावित प्रभाव आँकलन गर्ने र विपद् जोखिममा रहेका व्यक्ति, परिवार, समुदाय, उद्योग व्यवसाय साथै सम्बन्धित सरकारी निकाय र सरोकारवाला संघसंस्थालाई सुझाव सहितको निर्देशन जारी गर्ने,
- (ख) जोखिम क्षेत्रमा रहेका समुदायमा माइकिङ गर्ने, पूर्वनिर्धारित सङ्केत बमोजिम साइन, सिट्टी बजाएर बाढीको उच्च जोखिममा रहेका समुदाय, जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र तिनका धनमाल सुरक्षित स्थानमा सार्न र बाँकी सबै समुदाय तयारी र सतर्क अवस्थामा रहन निर्देशन दिने,
- (ग) प्रकोपको स्थानीय निगरानीलाई थप सक्रिय बनाउने,
- (घ) सुरक्षा निकायसँग समन्वय र परिचालन गरी बाढीको उच्च र मध्यम जोखिममा रहेका सबै घरधुरी र तिनका सार्न मिल्ने सबै धनमाल सुरक्षित स्थानमा सार्ने,
- (ङ) बाढीको उच्च र मध्यम जोखिममा रहेका समुदायमा जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र तिनका धनमाललाई सुरक्षित स्थानमा सार्ने,
- (च) प्रकोपको जोखिम भएका क्षेत्रमा आवतजावत नियन्त्रण गर्ने,
- (छ) आश्रयस्थलमा आवश्यक आधारभुत सेवा सुविधा सञ्चाल गर्ने,
- (ज) जिल्ला प्रशासन कार्यालय, कञ्चनपुर एवं सुरक्षा निकायसँग समन्वय गरी आश्रयस्थल र जोखिम क्षेत्रका समुदायको घर, टोल छिमेकमा सुरक्षा कायम गर्न सहायता परिचालन गराउने र

(झ) जनताको जिउधन सुरक्षा गर्न तत्काल आवश्यक देखिएको अन्य कार्य गर्ने ।

(३) चौधर नदीको पुलमा रहेको जलमापन केन्द्रमा जलसतहले चेतावनी तह (३.२ मीटर) पार गरेमा साथै जल तथा मौसम बिज्ञान विभाग बाट Mass SMS प्राप्त भएमा कम्तिमा २ घण्टा ३० मिनेट अघिसर समय प्राप्त हुने अनुमान गरिएको छ । यस्तो अवस्थाको सूचना (nowcast) को आधारमा देहाय बमोजिम अग्रिम विपद् प्रतिकार्य गरिनेछ ।

- (क) परिस्थितको यथाशीघ्र विश्लेषण गरी सम्भावित प्रभाव आँकलन गर्ने र सुझाव, निर्देशन जारी गर्ने,
- (ख) जोखिम क्षेत्रमा रहेका समुदायमा माइकिङ गर्ने, पूर्वनिर्धारित सङ्केत बमोजिम साइन, सिट्टी बजाएर बाढीको उच्च जोखिममा रहेका सबै समुदाय, बाढीको उच्च र मध्यम जोखिममा रहेका समुदायमा जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र तिनका धनमाल सुरक्षित स्थानमा सार्न र बाँकी सबै समुदाय तयारी र सतर्क अवस्थामा रहन निर्देशन दिने,
- (ग) त्रास फैलिन नदिन साथै समय-समयमा दिइने सूचनाको बारेमा समुदाय तथा सरोकारवालालाई सजग गर्ने,
- (घ) प्रकोपको स्थानीय निगरानीलाई थप सक्रिय बनाउने,



- (ड) सुरक्षा निकायसँग समन्वय र परिचालन गरी बाढीको उच्च जोखिममा रहेका सबै घरधुरी र तिनका सार्न मिल्ने सबै धनमाल सुरक्षित स्थानमा सार्ने,
- (च) बाढीको मध्यम जोखिममा रहेका घरधुरीका जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र सार्न मिल्ने पशुपंक्षी, अन्नपात, मेशिनऔजार लगायतका धनमाल सुरक्षित स्थानमा सार्ने साथै बाँकी मानिसहरू पनि सुरक्षित स्थानमा सर्न तयार रहन निर्देशन दिने,
- (छ) प्रकोपको जोखिम भएका क्षेत्रमा आवतजावत नियन्त्रण गर्ने,
- (ज) आश्रयस्थलमा आवश्यक आधारभूत सेवा सुविधा सञ्चाल गर्ने,
- (झ) जिल्ला प्रशासन कार्यालय, कञ्चनपुर एवं सुरक्षा निकायसँग समन्वय गरी आश्रयस्थल र जोखिम क्षेत्रका समुदायको घर, टोल छिमेकमा सुरक्षा कायम गर्न सहायता परिचालन गराउने र
- (ञ) जनताको जीउधन सुरक्षा गर्न तत्काल आवश्यक देखिएको अन्य कार्य गर्ने।

(४) चौधर नदीको पुलमा रहेको जलमापन केन्द्रमा जलसतहले खतरा तह (३.७ मीटर) पार गरी जलसतह बढ्दो क्रममा रहेमा साथै जलाधारमा वर्षा भैरहेमा साथै जल तथा मौसम बिज्ञान विभाग बाट Mass SMS प्राप्त भएमा बढीमा २ घण्टा ३० मिनेट अवसर समय प्राप्त हुने अनुमान गरिएको छ। यस्तो अवस्थाको सूचना (nowcast) को आधारमा देहाय बमोजिम अग्रिम विपद् प्रतिकार्य गरिनेछ।

- (क) परिस्थितको यथासिध्द विश्लेषण गरी सम्भावित प्रभाव आँकलन गर्ने र विपद् जोखिममा रहेका व्यक्ति, परिवार, समुदाय, उद्योग व्यवसाय साथै सम्बन्धित सरकारी निकाय र सरोकारवाला संघसंस्थालाई सुझाव सहितको निर्देशन जारी गर्ने,
- (ख) जोखिम क्षेत्रमा रहेका समुदायमा माइकिङ गर्ने, पूर्वनिर्धारित सङ्केत बमोजिम साइन, सिट्टी बजाएर बाढीको उच्च जोखिममा रहेका समुदाय, जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र तिनका धनमाल सुरक्षित स्थानमा सार्न र बाँकी सबै समुदाय तयारी र सतर्क अवस्थामा रहन निर्देशन दिने,
- (ग) प्रकोपको स्थानीय निगरानीलाई थप सक्रिय बनाउने,
- (घ) सुरक्षा निकायसँग समन्वय र परिचालन गरी बाढीको उच्च र मध्यम जोखिममा रहेका सबै घरधुरी र तिनका सार्न मिल्ने सबै धनमाल सुरक्षित स्थानमा सार्ने,
- (ड) बाढीको उच्च र मध्यम जोखिममा रहेका समुदायमा जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र तिनका धनमाललाई सुरक्षित स्थानमा सार्ने,
- (च) प्रकोपको जोखिम भएका क्षेत्रमा आवतजावत नियन्त्रण गर्ने,
- (छ) आश्रयस्थलमा आवश्यक आधारभूत सेवा सुविधा सञ्चाल गर्ने,



- (ज) जिल्ला प्रशासन कार्यालय, कञ्चनपुर एवं सुरक्षा निकायसँग समन्वय गरी आश्रयस्थल र जोखिम क्षेत्रका समुदायको घर, टोल छिमेकमा सुरक्षा कायम गर्न सहायता परिचालन गराउने र
- (झ) जनताको जिउधन सुरक्षा गर्न तत्काल आवश्यक देखिएको अन्य कार्य गर्ने ।

(५) जल तथा मौसम बिज्ञान विभागको हनुमान नगर (भम्का) र सुन्दरपुरमा रहेको वर्षा मापन केन्द्रमा भारि वर्षा (एक घण्टामा ६० मिलिमिटर, तीन घण्टामा ८० मिलिमिटर, छ घण्टामा १०० मिलिमिटर, १२ घण्टामा १२० मिलिमिटर, २४ घण्टामा १४० मिलिमिटर) मापन हुन थालेमा तथा जल तथा मौसम बिज्ञान विभागबाट भारि वर्षाको Mass SMS प्राप्त भएमा तत्काल थोरै समय प्राप्त हुने अनुमान गरिएको हुँदा यस्तो अवस्थाको सूचना (nowcast) को आधारमा देहाय बमोजिम अग्रिम विपद् प्रतिकार्य गरिनेछ ।

- (क) परिस्थितको यथासिम्न विश्लेषण गरी सम्भावित प्रभाव आँकलन गर्ने र विपद् जोखिममा रहेका व्यक्ति, परिवार, समुदाय, उद्योग व्यवसाय साथै सम्बन्धित सरकारी निकाय र सरोकारवाला संघसंस्थालाई सुझाव सहितको निर्देशन जारी गर्ने,
- (ख) जोखिम क्षेत्रमा रहेका समुदायमा माइकिङ गर्ने, पूर्वनिर्धारित सङ्केत बमोजिम साइन, सिङ्गी बजाएर बाढीको उच्च जोखिममा रहेका समुदाय, जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र तिनका धनमाल सुरक्षित स्थानमा सार्न र बाँकी सबै समुदाय तयारी र सतर्क अवस्थामा रहन निर्देशन दिने,
- (ग) प्रकोपको स्थानीय निगरानीलाई थप सक्रिय बनाउने,
- (घ) सुरक्षा निकायसँग समन्वय र परिचालन गरी बाढीको उच्च र मध्यम जोखिममा रहेका सबै घरधुरी र तिनका सार्न मिल्ने सबै धनमाल सुरक्षित स्थानमा सार्ने,
- (ङ) बाढीको उच्च र मध्यम जोखिममा रहेका समुदायमा जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र तिनका धनमाललाई सुरक्षित स्थानमा सार्ने,
- (च) प्रकोपको जोखिम भएका क्षेत्रमा आवतजावत नियन्त्रण गर्ने,
- (छ) आश्रयस्थलमा आवश्यक आधारभुत सेवा सुविधा सञ्चाल गर्ने,
- (ज) जिल्ला प्रशासन कार्यालय, कञ्चनपुर एवं सुरक्षा निकायसँग समन्वय गरी आश्रयस्थल र जोखिम क्षेत्रका समुदायको घर, टोल छिमेकमा सुरक्षा कायम गर्न सहायता परिचालन गराउने र

(झ) जनताको जिउधन सुरक्षा गर्न तत्काल आवश्यक देखिएको अन्य कार्य गर्ने ।

(५) अन्य प्रकोपको हकमा सम्बन्धित प्रकोपको प्रकृति, सम्भावित असर र अवसर समयको उपलब्धताका आधारमा दफा १० बमोजिमको कार्यदलले विपद् व्यवस्थापन समितिका अध्यक्ष र सम्बन्धित वडा अध्यक्षसँग समन्वय गरी पूर्वतयारी तथा अग्रिम प्रतिकार्य तय गरी लागू गर्न गराउन सक्नेछ ।



१७. प्रकोपको स्थानीय निगरानी (local observation/surveillance) र चेतावनीको आधारमा गरिने प्रतिकार्यः (१) महाकाली नदि सिंचाइ नहर र चौधर नदि, लगायत अन्य स-साना खोल्सामा बाढी जोखिमको स्थानीय निगरानी गर्दा समुदायमा बाढीले तत्कालै क्षति गर्ने अवस्था देखिएमा यथासिघ्र अग्रिम विपद् प्रतिकार्य गरिनेछ । अग्रिम प्रतिकार्य देहाय बमोजिम गरिनेछः-

- (क) तत्कालै अस्थायी तटबन्ध गरी सम्भव भएसम्म जोखिम कम गर्ने,
- (ख) जोखिम रहेका ठाउँका बासिन्दालाई अन्यत्र सार्ने र
- (ग) जोखिम क्षेत्रमा आवतजावत नियन्त्रण गर्ने ।

(२) उपदफा (१) बमोजिमको निगरानीबाट बाढीको जोखिम बढेको खबर आएमा तत्कालै जाँचबुझ टोली खटाएर उक्त स्थानको निरीक्षण गरी आवश्यक निर्णय गर्न पनि सकिनेछ ।

(३) पूर्वतयारी तथा प्रतिकार्य योजनामा उपदफा (१) र (२) मा उल्लिखित क्रियाकलाप सम्पन्न गर्ने समय-अवधि, कामको परिमाण तथा गुणस्तर, स्थान, जिम्मेवार अधिकारी, आवश्यक बजेट लगायतका विवरण समावेश गर्नुपर्नेछ ।

१८. अवसर समय कम हुने प्रकोपको पूर्वानुमानमा आधारित पूर्वतयारी तथा अग्रिम प्रतिकार्यः (१) स्थानीय निगरानी तथा गाउँपालिका क्षेत्रमा आँधिबेहरी, असिना, चट्याङ, डढेलो, आगलागी लगायतका प्रकोप हुने पूर्वानुमान तथा तत्कालीन अवस्थाको जानकारी (Nowcast) को आधारमा देहाय बमोजिम पूर्वकार्य गर्नुपर्नेछः-

- (क) जोखिम क्षेत्रमा रहेका समुदायमा माइकिङ गरी, पूर्व निर्धारित सङ्केत बमोजिम जोखिममा समुदायलाई सुरक्षित स्थानमा जान, रहन निर्देशन दिने,
- (ख) दमकल तथा उपयुक्त मेशिनऔजार तयारी अवस्थामा राख्ने, परिचालन गर्ने
- (ग) प्रकोपको जोखिममा रहेका समुदायमा जोखिम समूहमा रहेका व्यक्ति (अपाङ्गता भएका, वृद्धवृद्धा, बालबालिका, सुत्केरी, महिना पुगेका गर्भवती आदि) र तिनका धनमालालाई सुरक्षित स्थानमा सार्ने,
- (घ) डढेलो नियन्त्रण गर्न र थप फैलिन नदिन अग्निरेखा बनाउने,
- (ङ) सुरक्षा निकायसँग समन्वय र परिचालन गरी आगलागीको जोखिममा रहेका सबै घरधुरी र तिनका सार्न मिल्ने सबै धनमाल सुरक्षित स्थानमा सार्ने,
- (च) प्रकोपको स्थानीय निगरानीलाई थप सक्रिय बनाउने,
- (छ) जनताको जीउधन सुरक्षा गर्न तत्काल आवश्यक देखिएको अन्य कार्य गर्ने ।

१९. शीतलहर, तातो हावाको लहर, खडेरी, सङ्क्रामक रोगको महामारी लगायतका प्रकोपको पूर्वानुमानमा आधारित पूर्वतयारी तथा अग्रिम प्रतिकार्यः (१) शीतलहर, तातो हावाको लहर, सङ्क्रामक रोगको महामारी लगायतका प्रकोपको पूर्वानुमान र उपलब्ध अवसर समयका आधारमा अग्रिम प्रतिकार्य क्रियाकलाप तर्जुमा गरी कार्यान्वयन गर्नुपर्नेछ ।

(२) उपदफा (१) बमोजिमको कार्ययोजना तयार गर्दा देहाय बमोजिमका पूर्वतयारी तथा अग्रिम प्रतिकार्यका क्रियाकलाप समावेश गर्नुपर्नेछः-



- (क) पूर्वानुमानको यथाशीघ्र विश्लेषण गरी सम्भावित प्रभाव आँकलन गर्ने र स्थानीय परिवेश अनुसार पूर्वानुमानलाई परिमार्जन गर्ने,
- (ख) विपद् जोखिममा रहेका व्यक्ति, परिवार, समुदाय, उद्योग व्यवसाय साथै सम्बन्धित सरकारी निकाय र सरोकारवाला संघसंस्थालाई सुझाव सहितको परिमार्जित पूर्वानुमान सम्प्रेषण गर्ने,
- (ग) बालबालिका, वृद्धवृद्धा, सामाजिक हिसाबले सिमान्तकृत, विभिन्न प्रकारको अपाङ्गता भएका व्यक्तिलाई उपयुक्त माध्यमबाट पूर्वानुमान उपलब्ध गराउने,
- (घ) त्रास फैलिन नदिन साथै समय-समयमा दिइने अद्यावधिक सूचनाको बारेमा समुदाय तथा सरोकारवालालाई सचेत गर्ने,
- (ङ) प्रकोपको स्थानीय निगरानीलाई थप सक्रिय बनाउने,
- (च) अद्यावधिक पूर्वानुमानको लागि सम्बन्धित विषयगत निकायसँग समन्वय गर्ने,
- (छ) विषयक्षेत्र (क्लष्टर) सक्रिय बनाउने,
- (ज) पूर्वानुमानको समयअवधिमा पालना गर्नुपर्ने र गर्न नहुने काम, कर्तव्यका बारेमा समुदाय तथा सरोकारवालालाई सचेत गर्ने, गराउने र
- (झ) गाउँपालिकामा कार्यरत साझेदार संघसंस्थासँग समन्वय गरी स्रोतसाधन परिचालन गर्ने ।

२०. अग्रिम राहत सहायता: (१) दफा ८ बमोजिमको प्रकोपको पूर्वसूचना तथा निर्देशनका आधारमा यस परिच्छेद (दफा १२ देखि १९ सम्म) बमोजिम अग्रिम प्रतिकार्य गर्दा सम्भावित विपद्बाट जनधन र दैनिक जीविकाको रक्षा गर्न विपद्को जोखिममा रहेका व्यक्ति वा परिवारलाई मानवीय सहायता आवश्यक परेमा उपदफा (२) बमोजिमका आधारमा प्रचलित कानून र मापदण्ड बमोजिमको राहत उपलब्ध गराउन सकिनेछ ।

(२) उपदफा (१) बमोजिम अग्रिम राहत सहायता उपलब्ध गराउँदा देहायका आधारमा तय गर्नु पर्नेछ:-

- (क) साविकको बासस्थानबाट अस्थायी आश्रयमा सर्नुपर्दा उक्त व्यक्ति वा परिवारलाई दैनिक गुजाराका लागि भोजन, अन्य अत्यावश्यक बस्तु तथा सेवाको लागि बाह्य सहायता आवश्यक भएमा,
- (ख) दैनिक ज्यालादारीमा गुजारा गर्ने व्यक्ति वा निजको आम्दानीमा आश्रित परिवारले पूर्वानुमान गरिएको प्रकोपका कारण काम गर्न नपाउने अवस्था भएर आम्दानीको अभावमा दैनिक गुजाराका लागि भोजन तथा अन्य अत्यावश्यक बस्तु तथा सेवाको लागि बाह्य सहायता अपरिहार्य भएमा,
- (ग) महाकाली नदि सिंचाइ नहर र चौधर नदि लगायत अन्य स-साना खोल्साबाट हुने बाढी प्रकोपको मामिलामा अनुसूची - १ बमोजिमको सूचकका आधारमा उच्च र मध्यम जोखिममा सूचीकृत गरिएका व्यक्ति वा धर्मधुरी,
- (घ) सम्भावित प्रकोपबाट बचाउन यस कार्यविधि बमोजिम तोकिएको सुरक्षित स्थान वा गोठमा सारिएका पशुपक्षीलाई घाँस, दाना खुवाउन बाह्य सहायता आवश्यक भएमा, र
- (ङ) प्रकोपको प्रकृति र सम्भावित विपद् प्रभाव अनुसारका अन्य उपयुक्त आधार ।

(३) उपदफा (१) बमोजिम उपलब्ध गराउने अग्रिम राहत सहायता नगद, सामग्री वा अन्य स्वरूपमा उपलब्ध गराउन सकिनेछ ।



31/05/2020
सहायता वि.क.

(४) उपदफा (१) बमोजिम अग्रिम राहत उपलब्ध गराउनु पर्ने उपदफा (२) बमोजिमका आधार, राहत सहायता पाउने व्यक्ति वा घरधुरीको विवरण, सम्बन्धित व्यक्ति वा घरधुरीले पाउने राहत सहायताको किसिम र परिमाण, सहायता वितरण गरिने स्थान र अन्य आवश्यक जानकारी सहितको विवरण सम्बन्धित वडाको वडा अध्यक्षबाट रुजु गराई स्वीकृतिका लागि गाउँपालिका प्रमुख समक्ष पेश गर्नुपर्नेछ ।

(५) उपदफा (१) बमोजिम उपलब्ध गराउने अग्रिम राहत सहायता उपदफा (४) बमोजिम पेश भएर गाउँपालिका प्रमुखको स्वीकृत भएपछि मात्र वितरण गर्नुपर्नेछ ।

(६) उपदफा (१) बमोजिम उपलब्ध गराउने अग्रिम राहत सहायता उपलब्ध गराउँदा कुनै पनि स्रोतबाट पाएका सहायतामा दोहोरोपना नहुने गरी मिलाउनुपर्नेछ ।

(७) पूर्वानुमान गरिएको प्रकोपको घटना नभएमा उक्त सम्भावित घटनाका लागि उपलब्ध गराइएको उपदफा (१) बमोजिमको अग्रिम राहत सहायता पाउने व्यक्ति वा परिवारले अर्को घटनामा प्रयोग गर्नुपर्नेछ । अग्रिम राहत सहायता प्राप्त गरेको तर परिलक्षित प्रकोपको घटना नभएको अवस्थामा देहाय बमोजिम गर्नुपर्नेछ:-

- (क) नगद सहायता दिएको हकमा अर्को घटनामा उक्त रकम सदुपयोग नभएसम्म वा नगद सहायता दिएको मितिले एक वर्षसम्म उक्त व्यक्ति वा घरधुरीलाई पुनः अर्को अग्रिम राहत नदिने,
- (ख) गैरखाद्यान्न सामग्री राहत सहायता दिएको हकमा अर्को घटनामा उक्त सामग्री सदुपयोग नभएसम्म वा सहायता दिएको मितिले एक वर्षसम्म उक्त व्यक्ति वा घरधुरीलाई पुनः सोही प्रकृतिको गैरखाद्य सामग्री अग्रिम राहत नदिने,
- (ग) खाद्य सामग्री राहत सहायता दिएको हकमा अर्को घटनामा उक्त सामग्री सदुपयोग नभएसम्म वा सहायता दिएको मितिले एक सय दिनसम्म उक्त व्यक्ति वा घरधुरीलाई पुनः सोही प्रकृतिको खाद्य सामग्री अग्रिम राहत नदिने,
- (घ) कुनै प्रकारको प्राविधिक तथा अन्य सेवाको लागि सहायता दिएको हकमा अर्को घटनामा उक्त सेवा सदुपयोग नभएसम्म वा सहायता दिएको ऋतुमा उक्त व्यक्ति वा घरधुरीलाई पुनः सोही प्रकृतिको अग्रिम राहत नदिने, र
- (ङ) माथि उल्लिखित बाहेकका अन्य परिस्थितिमा तत्कालीन अवस्थालाई मध्यनजर गरी सम्बन्धित वडाको वडाध्यक्षको लिखित परामर्शमा गाउँपालिका प्रमुखले अर्को अग्रिम राहत दिने वा नदिने निर्णय गर्ने ।

परिच्छेद-४

विविध

२१. बीमा सम्बन्धी व्यवस्था: (१) खोज तथा उद्धार कार्यमा प्रकोपको प्रकृति अनुसार सम्बन्धित विषयमा तालिम प्राप्त दक्ष जनशक्ति परिचालन गर्नुपर्नेछ ।



31/5/20

रा.सं. वि.क.
अधिकृत

(२) सम्बन्धित निकाय वा संघसंस्थाले खोज, उद्धार तथा राहतमा परिचालन हुने जनशक्ति, मेशिन औजार तथा सामग्रीको दुर्घटना बिमा गर्नु, गराउनुपर्नेछ।

२२. सामुदायिक विपद् व्यवस्थापन समितिको भूमिका: (१) सामुदायिक विपद् व्यवस्थापन समितिले यस कार्यविधि बमोजिम गाउँपालिका विपद् पूर्वतयारी तथा प्रतिकार्य योजनासँग तालमेल हुने गरी पूर्वानुमानमा आधारित विपद् पूर्वतयारी तथा अग्रिम प्रतिकार्य योजना तयार गरी लागू गर्नुपर्नेछ।

(२) सामुदायिक व्यवस्थापन समितिले देहाय बमोजिम गर्नुपर्नेछ:-

- (क) समुदायमा उच्च जोखिम, मध्यम जोखिम तथा सामान्य जोखिममा रहेका घरधुरी र जनसंख्याको पहिचान गर्न सहयोग गर्ने,
- (ख) समुदायको लागि सुरक्षित आश्रयस्थल तथा त्यहाँ जाने पहुँच मार्गको पहिचान गर्ने,
- (ग) विपद् पूर्वतयारी तथा प्रतिकार्यका लागि आवश्यक क्षमता तथा अपुग क्षमताको लेखाजोखा गर्ने,
- (घ) समुदायलाई आवश्यक पर्ने पूर्वसूचना संयन्त्र तयार गर्ने साथै सूचना संप्रेषण गर्न फोन, साइरन, माइक, सिटी लगायतका उपकरणको व्यवस्था गर्ने,
- (ङ) समुदायलाई आवश्यक उद्धार तथा राहत सामग्रीको बन्दोबस्ती गर्ने,
- (च) समुदायमा स्वयंसेवकलाई विपद् व्यवस्थापन सम्बन्धी तालिम प्रदान गर्ने,
- (छ) पूर्वानुमानमा आधारित विपद् पूर्वकार्यको नमूना अभ्यास गर्ने,
- (ज) गाउँपालिका निर्देशन बमोजिम पूर्वानुमानमा आधारित पूर्वतयारी तथा अग्रिम प्रतिकार्य गर्ने र
- (झ) समुदायमा विपद्को जोखिम तथा प्रभाव कम गर्न अन्य कार्यहरू गर्ने।

२३. अभिलेख व्यवस्थापन र प्रतिवेदन: (१) आपत्कालीन कार्यसञ्चालन केन्द्रले पूर्वानुमानमा आधारित विपद् पूर्वतयारी तथा प्रतिकार्य अन्तर्गत भए गरेका कामको दैनिकरूपमा शिलशिलेवार रूपमा अभिलेख राख्नुपर्नेछ।

(२) पूर्वानुमानमा आधारित विपद् पूर्वतयारी तथा अग्रिम प्रतिकार्यको अवधिमा आपत्कालीन कार्यसञ्चालन केन्द्र प्रमुखले साप्ताहिक रूपमा वा सो भन्दा अगावै विपद् व्यवस्थापन समितिका अध्यक्षलाई प्रतिवेदन पेश गर्नुपर्नेछ।

(३) सामान्य अवस्थामा चौमासिक रूपमा विपद् व्यवस्थापन समितिका अध्यक्षलाई प्रतिवेदन पेश गर्नुपर्नेछ।

(४) अभिलेख व्यवस्थापन तथा प्रतिवेदन सम्बन्धी अन्य काम, कर्तव्य विपद् पूर्वतयारी तथा प्रतिकार्य योजनामा उल्लेख भए बमोजिम हुनेछ।

(५) आपत्कालीन कार्यसञ्चालन केन्द्रले चौमासिक प्रतिवेदन गाउँपालिका वेभसाइटमा अपलोड गर्नुपर्नेछ।

२४. अनुगमन तथा मूल्याङ्कन: विपद् पूर्वतयारी तथा प्रतिकार्य योजना कार्यान्वयनको अनुगमन तथा मूल्याङ्कन गर्दा पूर्वानुमानमा आधारित विपद् पूर्वतयारी तथा अग्रिम प्रतिकार्यको समेत अनुगमन तथा मूल्याङ्कन गर्नुपर्नेछ। अनुगमन तथा मूल्याङ्कन विधि र प्रक्रिया विपद् पूर्वतयारी तथा प्रतिकार्य योजनामा उल्लेख भए बमोजिम हुनेछ।



२५. प्रचलित कानून बमोजिम हुने: (१) यस कार्यविधिमा उल्लेख भएका विषय यसै कार्यविधि बमोजिम र यसमा उल्लेख नभएका विषय प्रचलित कानून बमोजिम हुनेछ ।

(२) यस कार्यविधिमा उल्लेख भएका विषय प्रचलित कानूनसँग बाझिएमा बाझिएको हदसम्म अमान्य भई प्रचलित कानून बमोजिम हुनेछ ।

२६. वाधा, अड्काउ फुकाउने तथा खारेजी तथा बचाऊ सम्बन्धमा: (१) यो कार्यविधि कार्यान्वयन गर्दा कुनै द्विविधा वा बाधा आइपरेमा गाउँ कार्यपालिकाले वाधा, अड्काउ फुकाउनेछ तथा खारेजी तथा बचाऊनेछ।



अनुसूची - १

(दफा ४ को उपदफा (२) सँग सम्बन्धित)

१. सूचकमा आधारित बाढीको जोखिममा रहेका घरधुरीको वर्गीकरण

बेलडाडी गाउँपालिकामा बाढीको उच्च, मध्यम तथा सामान्य जोखिम वर्गीकरण सम्बन्धी सूचकहरू निम्न बमोजिम रहेका छन्।

उच्च जोखिम:- बलियो तटबन्ध नभएको नदी किनारामा अवस्थित, सूचनामा यथेष्ट पहुँच नभएको, निरक्षर, आर्थिक हिसाबले अति विपन्न, झुपडी वा कच्ची घर भएको, यातायात सुविधामा पहुँच नभएको, पहुँच मार्ग नभएको वा प्रकोपको समयमा पहुँच मार्गमा क्षति हुने जोखिम रहेको, विपद् पूर्वतयारी गर्न नसकेको, परिवारमा विपद् सामना गर्न जनशक्ति नभएको, परिवारमा कम्तिमा एक सदस्य बिरामी, वृद्ध, गर्भवती वा सुत्केरी अवस्थामा रहेको।


मध्यम जोखिम:- होचो पानी जम्न सक्ने भूभागमा अवस्थित, सूचनामा पहुँच भएता पनि उपयोग नगर्ने, साक्षर तर विपद् जोखिम सम्बन्धी चेतनाको कमी भएको, आर्थिक हिसाबले विपन्न, बाढीले सहजै बगाउन नसक्ने पक्की घर भएको, एकल महिलाको घरधुरी वा बच्चालाई स्तनपान गराउने आमा भएको, यातायात सेवामा सीमित पहुँच भएको, सुरक्षित स्थलमा जाने मार्ग कच्ची बाटो, पर्याप्त तयारी नभएको, परिवारमा विपद् सामना गर्न जनशक्ति पर्याप्त नभएको।

सामान्य जोखिम:- अग्लो भूभागमा अवस्थित, सूचनामा पहुँच भएको, विपद् जोखिम सचेतना भएको, आर्थिक हिसाबले सम्पन्न, हालसम्मको अनुभवमा बाढीले नभेट्ने ठाउँमा पक्की घर भएको, परिवारमा जोखिम समूहमा पर्ने व्यक्ति नरहेको, यातायात सेवामा सहज पहुँच भएको, सुरक्षित स्थलमा जाने मार्ग पक्की बाटो, पर्याप्त तयारी भएको, परिवारमा विपद् सामना गर्न जनशक्ति पर्याप्त भएको।

अनुसूची- २

दफा ६ र दफा ९ को उपदफा (१) सँग सम्बन्धित

बेलडाडी गाउँपालिका पूर्वानुमान सूचना सञ्चार संयन्त्र




नोट:- बाढीको झैं अन्य प्रकोपको पूर्वानुमान उपलब्ध भएमा सम्बन्धित प्रकोपको निगरानी गर्ने निकायबाट आपत्कालीन कार्यसञ्चालन केन्द्रमा प्राप्त गरिनेछ। प्राप्त पूर्वानुमानलाई दफा १० बमोजिमको कार्यदलले विश्लेषण गरी प्रकोपले गाउँपालिकामा गर्न सक्ने असर तथा सम्भावित विपद् जोखिमको आँकलन गर्नेछ। कार्यदलले दफा ९ मा तोकिएको समय-सिमा भित्रै विपद् जोखिम कम गर्न व्यक्ति, परिवार, समुदाय तथा संघसंस्थाले अपनाउनु पर्ने सावधानी, तयारी र अग्रिम प्रतिकार्यका बारेमा सुझाव तयार गर्नेछ। उक्त सुझाव समावेश गरी तत्काल पूर्वानुमान सूचना संप्रेषण गरिनेछ।

गाउँपालिकामा सूचना संप्रेषण माध्यम र औजार

- स्थानीय रेडियो
- ग्रुप एसएमएस
- माइकिङ
- फोन, मोबाइल फोन
- वाकिटकी
- गाउँपालिका वेभपेज
- गाउँपालिकामा रहेको डिजिटल डिस्प्ले
- सामाजिक सञ्जाल

समुदायमा पूर्वसूचना संप्रेषण संयन्त्र



(Handwritten signature)

रामकृष्ण विक.
प्रमुख प्रशासकीय अधिकृत

(दफा १० को उपदफा (५) सँग सम्बन्धित)

कार्यदलको काम, कर्तव्य

१. जल तथा मौसम विज्ञान विभागबाट प्राप्त नियमित मौसम पूर्वानुमान, समय-समयमा जारी हुने विषम मौसम तथा यसको प्रभाव सम्बन्धी पूर्वानुमान र चट्याङ, आँधीहुरी, असिना, भारी वर्षा, बाढी, पहिरो, खडेरी, शीतलहर, तातो हावाको लहर, लगायतका प्रकोपको बारेमा पूर्वानुमान र अन्य उपयुक्त सूचना प्राप्त गर्ने।
२. अन्य विभागबाट प्राप्त हुने भूकम्प, आगलागी, रोगव्याधी, विभिन्न प्रकोपसम्बन्धी जानकारी प्राप्त गर्ने।
३. समुदाय तथा गाउँपालिका विभिन्न भौगोलिक क्षेत्रमा बाढी, पहिरो, रोगव्याधी, सडक दुर्घटना, आगलागी लगायतका प्रकोपको समय-समयमा अनुगमन, नियमित निगरानी र सो को आधारमा जोखिम पूर्वानुमान तथा सूचना संप्रेषणको समन्वय र सहयोग गर्ने।
४. जल तथा मौसम विज्ञान विभाग, अन्य विभाग तथा निकाय, जिल्ला आपत्कालीन कार्य सञ्चालन केन्द्र र गाउँपालिका विभिन्न समुदाय तथा भौगोलिक क्षेत्रमा अनुगमन गरी प्राप्त हुने सूचनाको विश्लेषण गरी गाउँपालिका, समुदाय तथा विभिन्न विषयक्षेत्रमा पर्न सक्ने असर/प्रभावको आँकलन गर्ने। संभावित असर/प्रभाव कम गर्न तथा बचावटका लागि अपनाउनुपर्ने उपायको बारेमा सुझाव, निर्देशन तयार गर्ने।
५. सम्बन्धित निकाय, समुदाय र सरोकारवालाहरूले अपनाउनु पर्ने सावधानी तथा अन्य पूर्वतयारी सम्बन्धी सुझाव र निर्देशन सहितको जानकारी, सूचना गाउँपालिका सबै शाखा, वडा, समुदाय स्तरका कार्यदल, सरकारी, निजी तथा गैरसरकारी लगायतका संघसंस्था, निकाय साथै सम्बन्धित समुदाय र जोखिम समूहका व्यक्ति समेतलाई समयमै संप्रेषण गर्ने।
६. गाउँपालिका, वडा तथा समुदाय स्तरमा प्रकोपको अनुगमन, निगरानीका साथै विपद् जोखिम पूर्वानुमान तथा सूचना संप्रेषण संयन्त्र तयार गर्ने र परिचालन गर्न आवश्यक नेतृत्व र सहयोग गर्ने।
७. गाउँपालिका, वडा तथा समुदाय स्तरमा प्रकोपको अनुगमन, निगरानीका साथै विपद् जोखिम पूर्वानुमान तथा सूचना संप्रेषण सम्बन्धी अध्ययन, तालिम, घटना अभ्यास गर्ने, गराउने।
८. गाउँपालिका/स्थानीय विपद् व्यवस्थापन समिति र गाउँपालिकाले अनुरोध गरेका यस विषयक्षेत्र सम्बन्धी अन्य कार्यहरू गर्ने।



(Signature)
रामकृष्ण विक.
प्रमुख प्रशासकीय अधिकृत

अनुसूची - ४

नदीहरुको चेतावनी तह र खतरा तह

सि.न.	नदीको नाम	चेतावनी तह	खतरा तह	कैफियत
१	महाकाली नदि परिगाउँ, डडेल्धुरा	६.८ मि.	८ मि.	
२	महाकाली नदि ४ लेन पुल, कंचनपुर	६.५ मि.	७.२ मि.	
३	चौधर नदि दैजी कंचनपुर	३.२ मि.	३.७ मि.	

हनुमान नगर (भम्का) र सुन्दरपुर वर्षा मापन केन्द्रको थ्रेस होल्ड

समय	वर्षा	कैफियत
१ घण्टा	६० मि.मि.	
३ घण्टा	८० मि.मि.	
६ घण्टा	१०० मि.मि.	
१२ घण्टा	१२० मि.मि.	
१४ घण्टा	१४० मि.मि.	

नोट: अन्य स-साना खोला र खोल्साहरुमा चेतावनी तह र खतरा तह निर्धारण हुन नसकेको खण्डमा वर्षा मापन केन्द्रको थ्रेस होल्डको आधारमा पूर्वतयारी गरिने छ ।



२६

(Handwritten signature)

रामकृष्ण विक.
प्रमुख प्रशासकीय अधिकृत

जल तथा मौसम बिज्ञान विभागको बुलेटिनहरुमा प्रयोग हुने कलर कोड यस प्रकार रहेको छ ।

नोटः

हरियो रङले जलसतह सतर्कता तह भन्दा तलै रहने र बाढीको न्यून जोखिम हुने संकेत गर्दछ।
पहेलो रङले जलसतह सतर्कता तह आसपास पुग्ने र बाढीको मध्यम जोखिम रहेको संकेत गर्छ।
लाल रङले जलसतहले सतर्कता तह पार गर्ने र बाढीको उच्च जोखिम रहेको संकेत गर्दछ।
रङले जलसतहले खतरा तह पार गर्ने र बाढीको उच्च जोखिम हुने संकेत गर्दछ।

